

Барномаи минтақавии ХИС ММИС - Қарзи IV Бонки Арванд

Макон:
Тоҷикистон

Рақами лоиҳа:
55118

Бахши фаъолият:
Муассисаҳои молиявӣ

Намуди эълон:
Хусусӣ

Категорияи экологӣ:
ММ

Санаи тасдиқ:
19 март соли 2024

Ҳолат:
Тасдиқ шудааст

Санаи нашри ҳуҷҷат оид ба
тавсифи мухтасари лоиҳа (ҲТЛ):
22 март соли 2024

Мутобиқи банди 1.4.2 (iii) Дастур "Дар бораи дастрасӣ ба иттилоот": "Дар мавриди лоиҳаҳои аз ҷониби роҳбарияти Бонк тасдиқшуда, дар ҳолатҳое, ки Шӯрои директорон барои тасдиқи онҳо ваколат додааст, мухтасари тавсифи мухтасари лоиҳа дар оғози давраи дахлдори огоҳнома оид ризоият, ки ба кишвари узви Бонк мутобиқи моддаи 13 (iii) Созишнома оид ба таъсиси БАТР ирсол мешавад, нашр мегардад."

Тавсифи лоиҳа

Пешниҳоди қарзи афзалиятнок дар ҳаҷми то 5.0 миллион доллари ИМА ба Бонки Арванд, ки аз он 3.75 миллион доллари ИМА аз ҷониби БАТР ва то 1.25 миллион доллари ИМА аз ҷониби Хазионаи иқлими сабз (ХИС) дар доираи Барномаи минтақавии Механизми маблағгузорию иқтисоди сабз (ММИС) Барномаи минтақавӣ (Тоҷикистон таъмин мегардад.

Ҳадафҳои лоиҳа

Амалиёти пешниҳодшуда ба меъёрҳои барномаи минтақавии ХИС-ММИС мувофиқат мекунад. Ин қарзи ҷаҳорум ба Бонки Арванд дар доираи Барномаи минтақавии ХИС-ММИС баъди азхудкунии бомуваффақияти қарзи яkkум, ки

ҳуҷҷатҳои он дар соли 2021, аз ҷумла қарзи дуюм, ки ҳуҷҷатҳои он дар соли 2022 ва қарзи сеюм, ки ҳуҷҷатҳои он дар соли 2023 ба имзо расида буданд, пешниҳод мегардад. Маблағи қарз барои татбиқи технологияҳои муассири кам кардани таъсири тағйирёбии иқлим ва мутобиқшавӣ ба он равона карда мешавад. Амалиёт ба вусъатдиҳии минбаъдаи доираи маҳсулоти пешниҳодшавандаи Бонки Арванд аз ҳисоби маҳсулоти қарздиҳии “сабз” бо дарназардошти масъалаҳои гендерӣ, мусоидат мекунад.

Таъсир ба раванди гузариш

Холи арзёбии таъсири чашмдошт ба раванди гузариш: 80

Лоиҳа ба ноилшавии ҳадафҳои Барномаи минтақавии ҳошиявии ХИС-ММИС ва бахусус ба ноилшавии ҳадафҳои Барномаи ХИС-ММИС II дар Тоҷикистон мусоидат мекунад. Он хусусияти Green TI мутобиқи методологияи раддабандии GET TI дастгирӣ намуда, дар баробари ин 100% маблағҳо барои иҷрои чорабиниҳои GET истифода мешаванд. Лоиҳа чиҳати амалӣ намудани ҳадафи Барнома оид ба дастгирии бунёди иқтисоди сабз дар Тоҷикистон тавассути мусоидат ба раванди воридшавии босуръати технологияҳои ба тағйирёбии иқлим устувор бо диққати махсус ба пешбурди технологияҳои мутобиқшавӣ ба тағйирёбии иқлим ва самарабахшии захираҳо, ки дар бахши кишоварзӣ ва манотиқи деҳот истифода мешаванд, кӯмак мерасонад.

Дар сатҳи Барномаи ММИС Тоҷикистон II ҷузъи татбиқи сиёсати “сабз” илова карда шудааст. Чорабиниҳо ва натиҷаҳои асосии муколамаи сиёсӣ - ислоҳоти ниҳодӣ дар бахши молияи Тоҷикистон маҳсуб меёбад. Ислоҳоти мазкур тавассути дастгирии Бонки миллии Тоҷикистон дар қабули санади меъёрие, ки ба мубориза бар зидди хавфҳои тағйирёбии иқлим нигаронида шудааст, пеш аз ҳама, бо роҳи ифшои ихтиёрии маълумот, амалӣ мегарданд.

Дар заминаи амалиёти қаблии ММИС (OPID 54529) дар доираи ММИС Тоҷикистон II, Бонки Арванд уҳдадор шуд, ки нақшаи гузаришро ба БАТР пешниҳод кунад, ки ҳадафҳо, амалҳо ва марҳилаҳоеро пешбинӣ мекунад, ки муҳлати маҳдуддоранд ва тавассути онҳо Бонки Арванд таҷрибаҳои тиҷоратии худро дар робита ба тағйирёбии иқлим такмил дода, тадриҷан фаъолияти молиявии худро бо ҳадафҳои Созишномаи Париж мутобиқ месозад.

Маълумот дар бораи муштарӣ

ЧСП БОНКИ АРВАНД

Ҷамъияти саҳомии пӯшидаи «Бонки Арванд» (Арванд) ҳамчун бонки тиҷоратӣ фаъолият мекунад, ки маҷмӯи пурраи хизматрасониҳои бонкиро асосан барои бахши савдои чакана ва КМХМ дар Тоҷикистон пешниҳод менамояд. Арванд аз рӯи дороиҳо (бо ҳиссаи 3% дар бозор) нухумин бонки калонтарин ва аз рӯи сандуқи қарзӣ (6%) дар байни бонкҳои Тоҷикистон ба ҳолати охири соли 2023 дар ҷои чаҳорум қарор дорад.

Маълумоти мухтасар оид ба маблағгузори БАТР

3,750,000.00 долл. ИМА

Арзиши умумии лоиҳа

5,000,000.00 долл. ИМА

Қарзи афзалиятнок дар ҳаҷми то 5,0 миллион доллари ИМА дар шакли ду транши баробар ҳар кадоме иборат аз 2.5 миллион доллари ИМА, пешниҳод мегардад. 75 фоизи ҳар як транш аз ҳисоби маблағҳои БАТР бо асъори миллӣ маблағгузорӣ мегардад; 25 фоизи боқимондаи ҳар як транш аз ҳисоби Ҳазинаи иқлими сабз (ХИС) бо доллари ИМА маблағгузорӣ мешавад.

Хусусияти иловагӣ

Сохтори маблағгузорӣ: БАТР **муҳлатеро** пешниҳод мекунад, ки аз муҳлати миёнаи бозор болотар буда, барои таъмини сохтори лоиҳа зарур аст. БАТР **маблағгузори**ро бо пули миллӣ бо шартҳои дар бозор мавҷуд набуда пешниҳод мекунад.

Сохторҳои наовар ва ё воситаҳои маблағгузорӣ: БАТР **воситаи наовари маблағгузори сабз**ро пешниҳод мекунад, ки он дар сохтори маблағгузорӣ чунин ҷанбаҳоро ба монанди стандартҳои иқлим ва муҳити зист, иҷтимоӣ ва корпоративӣ ва/ё баҳисобгирии хавфҳои иқлимӣ ва ЭИК-ро дар бар мегирад.

Муайянкунии стандарт: Ба муштарӣ донишҳои коршиносии БАТР оид ба стандартҳои бештар фарогир ва гендерӣ ва/ё нақшаҳои амал оид ба таъмини имкониятҳои баробар зарур мебошад.

Муҳтавои масъалаҳои экологӣ ва иҷтимоӣ

Ба категорияи ММ (2019 ESP) нисбат дода шудааст. Бонк муштариро бо иҷрои амалиёти гуногуни қаблӣ хуб мешиносад, ки дар татбиқи ин лоиҳаҳо натиҷаҳои хуб нишон додааст. Дар доираи лоиҳаи пешниҳодшуда, муштарӣ бояд риояи талаботҳои 2 ва 4 БАТР-ро оид ба татбиқи лоиҳа (ТТЛ) дар амалиёти дохилии худ ва риояи талаботи 9 ва расмиёти мувофиқи экологӣ ва иҷтимоиро дар фаъолияти сармоягузори худ идома диҳад. Илова бар ин, дар фаъолияти сармоягузори марбут ба ММИС нисбати чунин зерлоиҳаҳо бо дастгирии мушовире, ки ҷалб мешавад меъёрҳои мутобиқат истифода мешаванд.

Ҳамкории техникӣ ва маблағгузори грантӣ

Ҳамкории техникӣ (ХТ): Арванд минбаъд низ аз Ҳамкории техникии сатҳи барномавӣ манфиат мебардорад, ки он аз ҳисоби Ҳазинаи иқлими сабз (ХИС), Ҷумҳурии Корея ва Ҷумҳурии Австрия маблағгузорӣ мешавад. Ҳадафи ХТ дастгирии ММШ, баланд бардоштани тавонмандӣ, татбиқ ва мониторинги барнома, аз ҷумла ба инобат гирифтани масъалаҳои гендерӣ маҳсуб меёбад. Манбаи маблағгузорӣ: ХИС, Ҷумҳурии Австрия, Ҷумҳурии Корея.

Маблағгузори омехтаи имтиёзнок:

I. Гранти муодили то 0,1 миллион доллари ИМА дар шакли маблағгузори имтиёзнок барои баланд бардоштани ҳавасмандии ММШ ҷиҳати иштирок дар Барнома ва равонасозии захираҳои онҳо ба рушди маҳсулоти мазкур бо мақсади ҳалли мушкилиҳои сегменти бозоре истифода хоҳад шуд, ки ба таври кофӣ хизмат расонида намешавад. Бо мақсади дастгирии нархгузори умумии ХИС фоидаи ХИС ва комиссияи ибтидоӣ то 80% аз меъёри муқаррарнамудаи БАТР коҳиш дода мешавад. Манбаъ: ХИС

II. Имтиёзҳои сармоягузори барои ҳавасмандгардони талабот ба технологияҳои наовар ё баландсифат дар шароити кунунии Тоҷикистон пешниҳод карда мешаванд. Танҳо зерқарзгирандагон дар доираи занҷирҳои арзиш дар соҳаи кишоварзӣ ҳавасманд гардонида мешаванд. Маблағ: то 0.5 миллион доллари ИМА. Манбаъ: Хазианаи махсуси саҳмдорони БАТР (ХМС).

Маълумот дар бораи Ширкат барои тамос

Гулнора Якубова
gulnora.yakubova@arvand.tj
+992 44 600 14 00
www.arvand.tj
ҶСП Бонки Арванд

Ҷумҳурии Тоҷикистон, Хуҷанд, 735700, хиёбони И. Сомонӣ, 1А

Санаи охирин навкунии ҲТЛ

22 март соли 2024

Дарки раванди гузариш

Маълумоти иловагӣ дар бораи муносибати БАТР нисбати баҳодиҳии таъсири раванди гузариш [инҷо](#) оварда шудааст.

Имкониятҳо барои тиҷорат

Оид ба масъалаҳои алоқаманд бо имкониятҳои тиҷоратӣ ё харид, бо ширкати муштарӣ тамос гиред.

Оид ба масъалаҳои алоқаманд бо имкониятҳои тиҷоратӣ бо БАТР (ки бо масъалаҳои харид вобаста нест) тамос гиред:

Тел: +44 20 7338 7168
Суроғаи электронӣ: projectenquiries@ebrd.com

Барои лоиҳаҳои бахши давлатӣ аз пайванди зерин истифода баред [Фаъолияти харид дар БАТР](#):

Тел: +44 20 7338 6794

Суроғаи электронӣ: procurement@ebrd.com

Дархостҳои умумӣ

Дархостҳои мушаххасро метавонед бо истифода аз [Варақаи дархости БАТР](#) пешниҳод намоед.

Сиёсати экологӣ ва иҷтимоӣ (СЭИ)

[СЭИ](#) ва Талабот оид ба татбиқи лоиҳаҳо (ТТЛ) роҳҳое, ки БАТР тавассути онҳо уҳдадориҳои худро ҷиҳати мусоидат ба “рушди аз ҷиҳати экологӣ беҳатар ва устувор” иҷро менамояд, муайян мекунад. СЭИ ва ТТЛ муқаррароти махсусро барои муштариён оид ба риояи талаботҳои амалкунандаи қонунгузориҳои миллӣ роҷеъ ба иттилооти ҷамъиятӣ ва машварат, аз он ҷумла дар бораи ташкили механизми баррасии шикоятҳо барои қабул ва бартараф намудани нигарониҳо ва ҳалли шикоятҳои ҷонибҳои манфиатдор, бахсус, оид ба фаъолияти муштарӣ ва лоиҳа, ки бо масъалаҳои муҳити зист ва иҷтимоӣ алоқаманданд, дарбар мегиранд. Вобаста аз хусусият ва ҳаҷми хавфҳо ва таъсири экологӣ ва иҷтимоии лоиҳа, БАТР иловатан аз муштариёни худ талаб мекунад, ки дар мавриди зарурӣ маълумотро дар бораи хавфҳо ва таъсироти лоиҳаҳо ошкор созанд ё бо ҷонибҳои манфиатдор машваратҳои пурмуҳтаво гузаронида, фикру мулоҳизаҳои онҳоро баррасӣ намоянд ва ба онҳо посух диҳанд.

Маълумоти бештар дар бораи таҷрибаи БАТР дар ин робита дар [СЭИ](#) оварда шудааст.

Росткорӣ ва риояи талабот

Идораи Сармутахассиси БАТР оид ба риояи талабот (ОССО) ба идоракунии шоиста мусоидат намуда, истифодаи стандартҳои олии таҷрибаи росткориро дар тамоми фаъолияти Бонк мутобиқи таҷрибаи пешқадами байналмилалӣ, таъмин мекунад. Санҷиши маҷмӯии таҷрибаҳои росткорӣ нисбати тамоми муштариёни Бонк бо мақсади пешгирӣ намудани таҷрибаҳое, ки ба росткорӣ ва обрӯву эътибори Бонк таҳдид мекунад, анҷом дода мешавад. Бонк бар он ақида аст, ки роҳи муассиртарини таъмин намудани росткорӣ дар амалиёти Бонк муайяннамой ва ҳалли масъалаҳо дар марҳилаҳои баҳодихӣ ва тасдиқи лоиҳа мебошад. ОССО дар ин талошҳои муҳофизатӣ нақши калидӣ дорад ва инчунин пас аз сармоягузорӣ дар пайгирии таҷрибаҳои таҳдидкунандаи росткорӣ дар лоиҳаҳо кӯмак мекунад.

ОССО инчунин барои таҳқиқи иттиҳомоти қаллобӣ, коррупсия ва рафтори нодуруст дар доираи лоиҳаҳое, ки аз ҷониби БАТР маблағгузорӣ мегарданд, масъул аст. Ҳар як шахс, новобаста аз он ки дар дохили Бонк ва ё берун аз он аст, дар сурати гумонбарии амали қаллобӣ ё коррупсионӣ бояд ба

Сармутахассис оид ба риояи талабот гузориши хаттиро тавассути почтаи электронӣ зерин compliance@ebrd.com ирсол намояд. Тамоми масъалаҳои ирсолшуда аз тарафи ОССО барои қабули чораҳои минбаъда дида баромада мешаванд. Ҳама гузоришҳо, аз ҷумла паёмҳои махфӣ низ баррасӣ мегарданд. Гузоришҳо метавонанд бо ҳама забонҳои Бонк ё кишварҳои амалиёти Бонк тартиб дода шаванд. Маълумоти пешниҳодшуда бояд объективӣ бошад.

Сиёсати дастрасӣ ба иттилоот (СДИ)

СДИ пас аз эътибор пайдо намудани он санаи 1 январи соли 2020, роҳҳои ифшо кардани маълумот аз ҷониби БАТР, машварат бо ҷонибҳои манфиатдор ҷиҳати пешбурди огаҳӣ ва фаҳмиши беҳтари стратегияҳо, сиёсатҳо ва амалиётҳо муайян мекунад. Барои фаҳмидани он, ки дар торнамои БАТР кадом маълумот дастрас аст ба саҳифаи [Сиёсати дастрасӣ ба иттилоот](#) ташриф оред.

Дархостҳои мушаххасро барои гирифтани маълумот метавонед бо истифода аз [Варақаи дархости БАТР](#) ирсол намоед.

Мақоми мустақили ҳисоботдиҳӣ оид ба лоиҳаҳо (ММҲЛ)

Агар кӯшишу талошҳои Муштарӣ ё Бонк оид ба ҳалли масъалаҳои муҳити зист, иҷтимоӣ ё масъалаҳои ифшои оммавии иттилоот (масалан, тавассути механизми баррасии шикоятҳои Муштарӣ дар сатҳи лоиҳа ё тавассути ҳамкории мустақим бо роҳбарияти Бонк) бенатиҷа монанд, шахсони алоҳида ва ташкилотҳо метавонанд мушкилиҳои худро тавассути муроҷиат ба Мақоми мустақили ҳисоботдиҳии БАТР оид ба лоиҳаҳо ҳаллу фасл намоянд.

ММҲЛ мушкилиҳоеро, ки дар доираи Лоиҳа аз рӯи тахмин зарар овардаанд (ё метавонанд зарар оваранд), мустақилона мавриди баррасӣ қарор медиҳад. Ҳадафи мақом аз ин иборат аст: дастгирии муколамаи ҷонибҳои манфиатдори Лоиҳа баҳри ҳаллу фасли масъалаҳои муҳити зист, иҷтимоӣ ва масъалаҳои ифшои оммавии иттилоот; муайян кардани мувофиқати Бонк бо [сиёсати экологӣ ва иҷтимоӣ](#) ё муқаррароти [сиёсати дастрасӣ ба иттилоот](#), ки ба лоиҳаҳои мушаххас алоқаманд мебошанд; ва дар ҳолати зарурӣ, аз байн бурдани ҳамагуна ҳолатҳои мавҷудбудаи риоя накардани ин сиёсатҳо ва ҳамзамон пешгирии риоя накардани талабот дар оянда аз ҷониби Бонк.

Лутфан ба торнамои [Мақоми мустақили ҳисоботдиҳӣ оид ба лоиҳаҳо](#) ворид шавед ва маълумоти бештарро дар бораи ММҲЛ ва ваколатҳои он; тарзи [пешниҳоди Дархост](#) барои баррасӣ пайдо намоед; ё бо ММҲЛ тавассути суроғаи электроникии ipam@ebrd.com барои гирифтани дастур ва маълумоти бештар дар бораи ММҲЛ ва тарзи пешниҳоди дархост, тамос гиред.